

يادونه او درمندونه

د کتاب نوم — يادونه او درمندونه

لومړی چاپ

د کتاب موضوع — شعر.

د کتاب ليکونکی — سليمان لايق

د کتاب خپرنډوی — دافغانستان ددموکراتيک جمهوريت داطلاعاتو او کلتور

وزارت.

Ketabton.com

د کتاب د چاپ شمېر — پنځه زره ټوکه .

د کتاب د چاپ نېټه — ۱۳۵۷ هجري لمريز کال دچنگاښ مياشت

د کتاب د چاپ ذمه وار — غلام حضرت همکار.

د چاپ ځای — دولتي مطبعه. کابل — افغانستان

د گوندي رهبريادداشت

ملگري سلیمان لایق زموږ دهیواد یو پیاوړی او معاصر شاعر دی. دده یوه برخه شعرونه د زیارایستونکو طبقو او اقشارو له گټو څخه دفاع کوي او دهغو منافع تمثیلوي. په دې کتاب یادونه او درمندونه کې هم یوه برخه داسي اشعار شته چې هغه په ټولنه کې د طبقاتي تضادونو د څرگندولو په نسبت ویل شوي دي.

هیله ده چې دا کتاب زموږ د زلمي نسل پر ذهنیتونو په زړه پورې اثر وښکاري او دنورو زلمو شاعرانو او لیکوالو د پاره به یو ښه مثال شي.

په درناوي نور محمد تره کی

د دلو ۲۵-۱۳۵۶

دا اطلاعاتو او کلتور دوزیر یادداشت

دافغانستان ددمو کراتیک جمهوري حکومت دا اطلاعاتو او کلتور دوزارت لپاره دډېرې خوښۍ ځای دی چې خپلو کړېدلو او رېږېدلو او له مترقي فرهنگ [] څخه لري ساتل شوو او محرومو خلکو ته، یو نوی اثر، وړاندې کوي.

دثور پرتمین انقلاب، لکه هماغسې چې دژوندانه په نورو برخو کې دژورو او ښتونو او تحولاتو سریزه پیل کړې ده، زموږ دخلکو دنوي او مترقي فرهنگ [] او هنر دایجاد په عظیم کار یې هم لاس پورې کړی دی. او دا کار البته دافغانستان دخلکو د لرغوني فرهنگ [] دمیراثونو او درنو دودونو له ساتنې سره په متناسب ډول سرته رسوي.

زموږ هیواد چې په بېلابېلو ادبي اعصارو کې ددري او پښتو شعر ډېر ځلاند ټاټوبي او مرکز پاته شوی و، له بده مرغه په راوروسته کلو کې دملي ضد، ولسي ضد او فرهنگي ضد حکومتو د تسلط په وجې، شعر او ادبیاتو په زحمت سره نیم ژواندې او مړاوې سلگۍ پکې وهلې. دشعر ډیوه ټپه وه، ادبیاتو یوه منحنطه او ارتجاعی بڼه غوره کړې وه، دتیاتر او تمثیلي هنر په نغري کې یواځې ایرې پاتې وې، او په کلي ډول سره د هنر او فرهنگ [] فضا یوه مسموونکې اوزهرجنه فضا وه.

ویاړو چې دافغانستان دثور ستر انقلاب ددغه هیواد هنر پالونکو بچیانو ته دا موقع په لاس ورکړه چې هر ډول ناروا سانسور او غیر عادلانه بندیز له مطبوعاتو څخه لري کړي او ټولو هغو وطنپالونکو او صدیقو لیکوالو او شاعرانو ته دا آزاد فرصت په لاس ورکړي چې خپل خوځنده او انقلابي آثار، که نظم وي که نثر، دخپلو زیار ایستونکو خلکو په خدمت کې وړاندې کړي، هغه آثار چې وطنپرستانه او مترقي محتوی لري.

دا اطلاعاتو وزارت تر و س ه و س ه هڅه کوي چې زموږ خلکو ته ددغسې آثارو په زیاته اندازه وړاندې کولو سره هغه تنده لري کړي چې دوی بالا جبار دپرديو غولونکو او لار ورکوونکو ادبیاتو له لارې کښېنوله.

دادی حاضر کتاب چې دثور د انقلاب په سباوون کې تاسو ته وړاندي کېږي دهیواد دمبارز او انقلابي بچي ، پېژندل شوي شاعر او لیکوال، ملگري سلیمان لایق اثر دی چې هغه دغه دزړه کترې داستبداد په بدو شرایطو کې خوندي ساتلې او خپلو زیار ایستونکو خلکوته چې دهغوی لپاره یې ژوند کړی، مبارزه یې کړیده او خپل ژوند او هستي یې ورته وقف کړېده، وړاندي کوي.

دلایق د «یادونه او درمندونه» اساسي محتوی په دوو عناصرو کې خلاصه کېږي: خلک او وطن. هغه خلک چې دتاریخ ریښتیني ایجادگران او جوړوونکي دي او هغه وطن چې دهمدغو زیار ایستونکو ایجادگرانو کور او ټاټوبي او دمنډو سیمه بلله کېږي. او څومره ښکلی دی هغه شعر چې دټولو شعرونو خالق او جوړوونکی پکې ستایل کېږي او لمانځل کېږي.

دا اطلاعاتو او کلتور وزارت ویایږي او هیله لري چې دغسي مترقي او پر محتوی آثار په زیاته پیمانه خپاره کړي او په دې توگه د وطن درینستینو زمنو او لوڼو، د انقلابي لیکوالو، شاعرانو او هنرمندانو، حق وراډا کاندې او دملي او مترقي فرهنګ یوه شتمنه پانگه منځته راولي. هغه پانگه چې راتلونکې نسلونه دمبارزې، وطنپالنې، خلکو ته د خدمت او دیوې پر مختللي ټولنې دایجاد په لار کې ترېنه الهام واخلي او دلارې رانه مشالونه یې وي.

دا اطلاعاتو او کلتور وزیر

بارق شفیعي

لايق او دده شعر

سليمان لايق د شاعر په توگه دافغانستان دملي شورا داومې دورې دنهضت څخه زېږېدلى شاعر دى. دې نهضت دده دشعر لومړنيو سپرغيو ته لمن ووهله او ده ته يې لاره خلاصه كړه چې دسترو پښتو ژبو شاعرانو په كتار كې ودرېږي.

ده په دې دوران كې چې لا ډېر زلمى و، د وطن دفاع ته وړ ودانگل، داستبداد، بې عدالتي او داستعمار له پاته شونو سره يې مبارزه پيل كړه اوله ليريك شعر څخه يې مبارز شعر ته مخ وړ و او ده. د سياسي اختناق او بنديز له كبله ده نشو كولاى چې خپل شعرونه دډله ايزې مفاهيمې دوسيلو له لارې خپاره كړي، نو به يې هغه دانقلابي روښانفكرانو په مركو كې لوستل او دهغوى په ذريعه به نقلېدل او عامېدل.

دى ۱۳۳۶ هجري لمريز كال په شاوخوا كې، دكارگر دطبقې دنړۍ ليد تر نفوذ او جاذبې لاندې راغى.

د ۱۳۳۸ هجري لمريز كال په حدودو كې لايق داصولي كينو روښانفكرانو په محفلونو كې يو پېژندل شوى او فعال شاعر او ليكوال و.

په ۱۳۴۳ كال كې لايق دافغانستان دخلك دمواكرا تيك گوند مؤسسې كانگرې ته چې ددې گوند دمشر ملگري تره كي په كور كې راغونډه شوې وه، داستاخي په حيث لار او دده په قول دوباره تولد شو:

كله چې له گونده دكانگرې انتخابي شومه

وزېږېدم بيا او تولد انقلابي شوم—

نور دمحتسب په كوخه نه ځمه او نه ځمه

لام له جوماته او سپېڅلى شرابي شوم—

(سپېدې دلایق ناخپور شوى اثر)

دلایق شعر زما په نظر دوه مرحلې لري:

يوه مخكې تر ۱۳۳۸ كاله.

بله وروسته تر ۱۳۳۸ کاله.

په لومړۍ مرحله کې شاعر لا دخپل تفکر او شعر په احساسې مرحله کې دی. دهغه شعر یو تېره پرېکړونی او روښانه لوری نلري او له خپشپاندي سره مخامخ دی:

چېرې یو سم دار سوا او ناقـــــرار زړه
د آرزو په لمبو سوی گرفتـــــرار زړه
زړه مې غواړي چې له زړه سره همراز شي
خدایه وښیه دې زړه ته یو ییـــــدار زړه
(چونغر)

په دغې مرحلې کې شاعر په نیم راڼه مزله روان دی او نه پوهېږي چې چیرې لار شي او څه وکړي، خو وروسته تر ۱۳۴۳ څخه د شاعر د سیاسي او هنري واقعي بلوغ زمانه رارسېږي، په دغې مرحلې کې شاعر خپله لیکه موندلې ده، ژوند او هستي ته په ډېره روښانه سترګه گوري، هیڅ شی ورته ابهام نلري، د طبقاتي مبارزې سره کرښه یې مخ ته ځلېږي او د همدغې مبارزې له معیارونو سره سم یې خپل ژوند او هنر عیار کړی دی. له بلې خوا وروسته تر دغې مرحلې ده چې دلایق شعر لادپوخوا لي خوا ته ځي او دده د شعر خصوصیت وروسته تر دې مرحلې دادی چې خپل خلف نسل په ځان پسې را کاږي او په ځوانو شاعرانو باندې ژوره اغېزه کوي. دده سبک، دده الفاظ او دده د شعر مضمون د ورپسې نسل په شعر کې له ورايه ځان ښيي. زیاتره زلمي شاعران دده شعر او شخصیت ته احترام لري او ددوی زیات شمېر یې ځان دده شاگردان بولي. دلایق د ژوند په ټوله موده کې داسې شېبه نده راغلې چې دی له حاکمه محافلو سره سوله وکړي، هغوی وستایي او یا حتي سوله ايزي لارې چارې ور سره غوره کړي. دی تل منتقد، جمال ستایونکی او مبارز پاته شوی او پرله پسې یې خپل شعر ته پر انقلابي لاره وده او تکامل ور کړی دی. له همدې کبله ده چې په ډاډه سره ویلای شو یو ځلې او با مسئولیته نسل چې نن یې قلم په لاس کې دی، که وغواړي یا ونه غواړي دلایق دادبي مکتب پیرو دی، دهغه په لیکه روان دی او دهغه په سبک شعر وایي. که چېرې ددې لنډې سریزې حوصله تنګه نه وای نو مابه گن شمېر نمونې

دلته وړاندې کړي وای .

وروسته ترپورته مرحلې چې موږ ياده کړه دلايق دشعر ليک او لاره څرگنده ده او له همدې کبله ده چې وايي:

«اې زما ملگرو دجنگو
زموږ دسرو سرکشو بيرغو
اې راوينوونکو دزنګو
زموږ دخوارو خلکو دننگو...
... نشته بله هيله بې له جنگه
نشته بله لاره بې له ننگه»

(يادونه او درمندونه) اويا:

توره وباسه له ټپکي ، چې ريښتونی يې باور شي
ستا په نننۍ او په مېرانه ، ستا په توره اې پښتونه
هره لاره ورته نيسه ، هره تيره ورته څاره
هر گودر ورته گرداب که ، هره ورځ ورته کلونه
باندي ويې شلوه خټې ، ترېنه ويې باسه سترګي
پې ورويې څپه ژامي ، پې ورمات يې که غاښونه
(يادونه او درمندونه)

تر هغو چې زه ملګری لایق دیوۀ مشر او دیوۀ ملګري په توګه پېرڼم ، دوه څېرې لري: انقلابي لایق او شاعر لایق او تر هغو چې زه لایق دیوۀ ملګري او استاد په دود پېژنم ، هم لایق دی او هم شاعر .

انقلابي لایق تل دخپلو خلکو په خوا کې ، دکارگرانو ، بزگرانو او زیار ایستونکو په سنگر کې دیوۀ وفادار او زړور لار ښوونکې په توګه پاته شوی دی ، هغه دافغانستان دکارګرې طبقې دګوند دغږیتوب شرف او ویاړ دګوند دتأسیس له شېبې نه بیا تر اوسه

پوري لرلی او دادی دا نېکمرغي ورپه برخه ده چې پنځلس کاله يې پرته له څه ضعف او سستی او پرته له ستومانۍ نه د گوند ټول او امر منلي او له خپلو خلکو سره يې اوږه په اوږه د استبداد، ارتجاع او استثمار او هر ډول ستم سره مبارزه کړې ده او اوس دنوي پرتمين افغانستان د جوړښت لپاره د افغانستان د خلق د دموکراتيک گوند د مرکزي کمېټې، د افغانستان د جمهوري دولت د انقلابي شورا او دوزيرانو د شورا د غړي په حيث په کار لگيا دی.

لايق د يوه انقلابي ملگري په صفت په اصولي برخه کې يو بې گذشته او کلک او کله هم ځير ملگری دی چې د خلکو د گټو په برخه کې په ځان هم نه رحمېږي.

هغه د انسان ټول غرور، ټول شرف، ټول کرامت او عزت د يوه ولس په غرور، د يوه ولس په شرف او د يوه ولس په کرامت او عزت کې ويني او تل يې د يوه انقلابي ملگري په توگه له هر ډول ځان ځاني او خودخواهي او انساني هوا او هوس سره مبارزه کړې ده. پخپله يې جگه شمله نده وهلې خود ولس او زيار ايستونکو خلکو شمله يې تل لورې او وياړلې ساتلې ده او تل يې له ځانه انقلابي تواضع ښوولې ده. او همد اوجه ده چې دهغه انقلابي او هنري شخصيت د بهرنيو شاعرانو او اديبانو او په خارج کې د پښتو ژبې زده کوونکو پام ځان ته وړاړولی دی. او دادی دهغه شعر د هيواد له پولو څخه پورې وتلی او په يو شمېر هيوادونو کې لوستل کېږي، خپرل کېږي او تر کره کتنې لاندې نيول کېږي چې دا پخپله زموږ د شاعرانو، زموږ د خلکو او فرهنگي ټولنو لپاره د وياړ او افتخار وړ خبره ده.

خو شاعر لايق بيا د ډېرو رقيقو احساساتو خاوند پاتې شوی دی، هغه د ژوند ډېرو تابلوگانو او رومانونو ژړولی دی. تر هغو چې زه خبر يم داختر مړی يې په دې دليل له ستوني نده تېره شوې چې په زرهاوو زيار ايستونکي ماشومان په هماغې شېبې نهر نهوړ او وږي گرزېدل او ده دا وس نه درلود چې ټولو ته ډوډی ورکړي.

زه بيا بيا د دې شاهد پا ته شوی يم چې کله د وطن له يوه گوټ نه يو رنځور ملگری راوستل شوی نو لايق يې سخت ځورولی او له خپلو ټولو مشغولاوو سره سره يې درنځور ملگري پوښتنه کړې ده.

دشاعرانو زړونه ډېر پراخ دي او دا بيخي رښتيا ده. دلايق زړه دخلکو دمينې کور دی. دلايق په هر شعر کې له خلکو سره، له ډېرو ساده خلکو سره، له کارگرانو، بزگرانو، له شپنو او زيار ايستونکو سره مينه خپې وهي. له ماشومانو سره مينه دشاعر يو ځلاند او غوره خصوصيت دی. هیل □ ما شوم له هغه سره دنا بلدی او بيگانگی احساس نکوي.

لايق دکارگرانو شاعر دی، دلايق په شعر کې ددغې دوران جوړوونکې طبقې دآزادی او دهغې له خوا دتاريخي رسالت دسرته رسولو ډېر پيغامونه شته. لايق دبزگرانو شاعر دی، دوطن ددښتو او کروندو په ښکلا هغه سړی پوهېږي چې دلايق په شعر کې ددغه ژوندي او ددښتو دځاوند بزگر ستاينه او لمانځنه ولولي.

لايق دخوارو او په کلونو کلونو لاهاندو او سرگردانه کوچيانو پرديسانو شاعر دی، دهغو کوچيانو چې پېړۍ پېړۍ دهغوی کلې بار دي او له يوې سيمې نه بلې سيمې ته په سفر لگيادي.

او لايق ښځه ستايي نه يواځي يې پدې ستايي چې د خلقت يوه باکماله او ظريفه تحفه ده بلکې پدې يې ستايي چې هغه مورده، هغه دبشري نسلونو روزونکې او پالونکې ده، هغه ده چې نړۍ ته ستر او جاوداني شخصيتونه وړاندي کوي. له ښځې سره دزړه خواله کوي او دهغې دمظلوميت پيغام دټولو انسانانو غوږونو ته رسوي:

مه مې خندوه نارينه نه يم دخندا

زه يوه ناره يم دغمونو د دنيا

او:

زه دژوند جوهر دعشق ډېوه دانسان مور ومه

تا کړمه نانز که دشيطان دمشغو لا

زه دانسان موريمه درنه يمه آزاده يم

دا دبندگۍ زولنې لري کړه له ما

(۹۸ مخ - دښځې ژباړه)

او هم:

«عشق يې دانسان دژوندانه د بقا لاره
غېږيې مدرسه دنواغو د فکرو نو
ښځه يوه نغمه ده د عشقونو د خوبونو
ايستې ده فطرت د ژوندانه له ربابونو»
(۵۹- مخ، ښځه)

لايق دهر شاعر په شان په ښکلا باندې مين دى خو هغه هېڅکله له ښکلا نه په
ځانگړي ډول د خوند اخيستلو هڅه نکوي، هغه ښکلا د ټولو لپاره، دخپل ولس لپاره،
دخپلو خلکو لپاره پرته له تبعيض او امتياز نه غواړي.

دلایق په شعر کې هرڅه ښکلي دي، لمر ښکلى، دښته ښکلې، سين ښکلى، گل
ښکلى، بوټى ښکلى، شگه ښکلې، څوځ ښکلى، بېديا ښکلې، چمن ښکلى او بالاخره
«چونغر» ښکلى او تردې ټولو پورته دزيار ايستونکې انسان تصوير ښکلى.

او دادى اوس لایق دثور دپرتمين ژغورنده او ستر انقلاب تر بري وروسته د«يادونو او
درمندونو» ښکلې گېډۍ برابره کړې او خپلو زيار ايستونکو خلکو او قهرمانو ملگرو ته يې
وړاندې کوي. هغه گېډۍ چې پکې هرڅه شته، «دژيرو شپو» له ياده نيولې بيا دثور
ترسرو او انقلابي ورځو پورې.

زه لایق ته ديوه شاگرد او يو کشر ملگري په توگه چې نه يواځې دسياست په ډگر کې
ورسره يم يلکې دفرهنگي کار په جبهه کې به هم دهغه په خوا کې ولاړ يم، د«يادونو او
درمندونو» مبارکي وایم

او هيله من يم چې زمونږ دغه انقلابي شاعر په خپلو پياوړو ادبياتو او اشعارو کې دثور د
پرتمين انقلاب نه نشته کېدونکى او ښتون او دهغه دنتائجو د سپړېدلو گلانو يادگارونه
راتلونکو نسلونو ته ولېږدوي او هيله لرم چې د شعر دغه ستره مجموعه وکولى شي دانقلاب
په راتلونکو برياليتوبونو کې خپل ستر او عظيم رسالت سرته ورسوي.

وياړم چې دا مجموعه وروسته دثور تر پرتمين انقلابه چې دافغانستان دخلق د
دموکراتيک گوند په لار ښوونه او دخلکو دوسله وال پوځ په وسيله او زمونږ دگوند دستر

مشر نور محمد تره کي په امر سرته رسېدلی دی ، خپرېږي او دا اطلاعاتو او کلتور
د وزارت لپاره دافتخار غای دی چې د وطن دیوه زړور او با احساسه انقلابي شاعر حق
وروسته ترډېرو کلو څه ناڅه وراډا کوي.

- غوړېدلي دې وي زموږ دنوي شعر سره گلان.

- او تېره دې وي د لایق دشعر ځلانده توره!

امین افغان پور

کابل-۱۳۵۷ر۵۵

راتلونکو ته

ډېرو گړي به زماله مرگه وروسته
زما په شعر باندې وايي ايرادونه
ښايي ځينې په دې پوه شي چې په خوله مې
ظالمانو لگولي وو مهر و نه
که هر خوف لک ناوړې په ما وکړې
ما جـ کړي دي دخلکو آوازونه
ما آسمان د آزادۍ ته لار ايستله
خو خوني ښکاري مې مات کړل و زرو نه
هره خوا چې درنا پـه تمه لارم
خواه شوي وو ډيوو لاندې دامونه
لاس مې جـ که د دردمن دسر ساتوته
که هر څو يې را ځپلي وو لاسونه
هر آواز مې د مظلوم دسر سپر شو
هر يو بيت مې د محروم د زړگي خونه
زما هلو کي به لافخر کړي په گور کي
ومي نه ليکل د سپيو صفتونه
د حرمان په لمبو وسوم خو ټيټ نشوم
ومي نکړل مغرورانو ته عذرونه
چې زاړه کي اسير شوي ووله عجزه
ما کړل مات هغه د عرف ځنځيرونه
نوی روح مې د پښتو شعر ته ورکه
په گلونو کي مې ونغښتل اورونه

تر کلو کلو به خپږي زما له شعره
د شهيدو تکلونو فريادونه
خو چې ژبه د پښتو يي زه به يم —
هېر به نکړي پښتانه زما لالونه

کابل — ۱۳۴۱ ر ۱۵

وطن ته

بيا په ماراغلي چپاوونو دغه دغو مو نو
راکه نوی دمه ای زما ښکلي وطنه
وینه مې قربان شه ستا لپاره درنگونو
سترگې گلان شه ستا دتروپه لمنه
ستا په محبت کې ملا و نیوم په کفر
گوري زما لپاره په هر گام کې داراوونه
نور که له تاغوري جنتونه دعیشونو
زه به ستا لپاره سره دوزخ ته شم دننه
ته که بې حاصل یې که جاهل یې که کاهل یې
ستا خبره که خواره، که سپره ده، که پمنه
ماته دجهان تر ټولو ښو ښایسته ته یې
خوځ دې راته ښکاري رنگینه تر هر سمنه
ما کې که څه شته دي ستاله فیضه را کې شته دي
ای پرورد گاره زما دروح زما خښتنه
زه دې دتوفان په یرغلونو کې رالوی کړم
عشق کې دې پاخه کړل زما زړه او زماینه
زما له هر آواز سره پښې دامیر رېږدي
ځکه چې ما ج□ که دا آواز ستا په بلنه
ته زما ځیگر یې زما زړه یې زما عشق یې
زه دتا آواز، دتافرمان، دتامننه

کابل - ۱۳۵۱ ر ۵۱۸

خلکو ته

راتېرېزي د زندان له ديوالونو
د زمان د قافلي نوي جـرس
هر آواز د آزادي چې رارسېـږي
زما په ستونې کې قوي شي يو په لـس
دو ن همت په يوه گوله باندې تسليـم شي
مرد به نشي په گولي له عايـه پس
بې له تبغه بله لار ورسـره نشي
چې نه کور در ته پرېږدي او نه جـوس
گوره گوره چې گرېوان يې خوشي نکړې
خودې مټې، خودې لاس وي، خودې وس
ددې تور زندان قلفونه رېزمـرېز کړه
نامردي ده قبلـول ددې قفس
په مردۍ او آزادي باندې يې تېر کـړه
خه که ژوندې يوه شېبـه وي يا نفس
سره يو شئ دروازي شم خور و خلـکو
د سيلاب مخې ته نه درېږي خـس
په وطن چې خپل وطن به خلاصو مـه
خلکو نلرم په زړه کې بل هـوس

کابل، گذرگاه-۱۳۴۳ر ۳۱

د خودی یون

داله موزه سره څه کوي گردون
داملگری دپیتانو دغه دونه
له غروړه مې سر کوز نشو فلک ته
خومره لوړ دی دازما د خودی یون
دا افسوس دی چې خپل ورور را سره نه ځي
دا جاهل، په ځان ناپوه، دغه جبون
کنې مابه دا تاریخ و اړول کی
په تقدیر به مې وهلی و شېخون
که آسمان هر څو خپېرې په مخ را کړې
تسلیم نشو دازما زلمی جنون
یو زمان به ددې خلکو په سوک مات شي
هغه سر چې ج □ آسمان ته و پروږن

کابل - ۱۳۴۳ ر ۳۲

دپسرلي آواز

بيا له غرونو رارسېږي يو آواز
خوځوي په مړاوو بڼو کې پرواز
دنسيم مطرب په زېرو پانولوبي
گرزوي په وچولښتو کې شهباز
خامخا به بيا په گلو بهار راشي
بلبلان به شي چمن کې هم آواز

دنجونو مینه

یار به مې پخلاشي زړه وایي گواهـي
کله پاته کېږي په سپین مخکې سیا هـي
چا ویلي داچې بنایسته لوتوي زړو نه
کله روا شوې پر بنټو ته تبا هـي
پرې مې ږده ملازه دتسپو او نفلو نه یـمه
عشق په لېونتوب را باندې وایي گواهـي
یار را اچولې په لاسو کې تورې څـنې
زه یم دخوبانو لاس تړلی سپا هـي
ژوند یوه قافله ده دغمونو، د دردو نو
یمه دغمونو په ټا لونو کې را هـي
لامبم هر ه شپه دخپلو او بنکو په تالاب کې
لېږمه کاروان دفریا دونو پگا هـي
جار به جنتونه پالنگونه کړم دحـورو
یار که چېرې را کړي پخپل غېږ کې پناهي
نه ځي له لایقه عشق دنجونو په توبـو
نه ځي له زنگي نه په زمزم کې سیا هـي

کابل-۱۲۴۲ر ۱۳۴۲

تاسي که یو نشئ اې خورو ورو زلمیانو	هېڅکله به نشي څوک آزاد او نه آباد
زموږ نفاق وسله دد بنمنانو د بري ده	یو شئ سره یو شئ چې وطن نشي برباد

ساقی ته

ساقی ماته سره اورو نه را دچنبـلو	خه دسولو خه دځان رسوا کولو
هسي اور چې لېونیو سره بنـایي	توفیق را کړي دگرېوان دخیرو لو
په مستی کې رانه حزم دسرواخـله	مجال را کړه دخپل ځان فدا کولو
ستا دشونډو له گرمۍ نه قرباني شم	ستاله اوره، ستاله شوره ستاله سولو
خومره خومره چې سوځېم نه مړېم	خه قدرت لرم دځان رسوا کولو
له ځیگره مې دوینو فواري ځـي	چې مشغول یم دوطن په یادولو

کابل ۶ر۴ر۳۴۳۱

دا وطن به ښکلی شي

داتیاره به ټوله شي له غرونو نه رڼا بـه شي
دا آسمان به پاک شي له وریځونه پخلا بـه شي
دا دخولیوانو او خوگانو دو حشت شپه بـه شي
تېره شي له سترگو په یوه رپ کې الونیا به شي
دا دسویو چیغو دتیري او د ستم سیمـه شي
مېنه دوروری، او آزادی، او دصفا بـه شي
دا وطن به ښکلی شي، سمسور به شي، آباد به شي
پټ به په گلونو شي، ښایست ددې دنیا به شي

کابل

آزاد پرواز

گرزم لېوني غونډې رغونه لټومـــــــــــــــــه
خڼو دجانان ته خو گلونه لټومـــــــــــــــــه
اوبښکې مې له سرگوپه گرېوان دا خوشي نه ځي
غارې د دلبر ته ا مېلونه لټومـــــــــــــــــه
زه د ښايسته وو د جلوي پروا گير نه يـــــــــــــــــم
دې بېدرده زړه ته خو دردونه لټومـــــــــــــــــه
وايي په دې سيمه د کاروان اورونـــــــــــــــــه بل وو
زه يې په ايرو کې اثرونه لټومـــــــــــــــــه
زه انقلابي يم رېباره يارته وايـــــــــــــــــه
ستا په نظرو کې گردشونه لټومـــــــــــــــــه
مادزمو غږو په دې غرو کې اورېـــــــــــــــــدلی
گرزم په هغو پسې او غرونه لټومـــــــــــــــــه
چېرې هغه ورځ چې به آسمان له غوسې تور شي
يوه آزاد پرواز ته توفانونه لټومـــــــــــــــــه

کابل-۴۴۲۴۲۱۳۴

ګونډ شوي فريادونه

دېمرو ورته افغانانو په رگو کې	څه ګونډ شوي د پېړيو ارمانونه
اوس يې نشته بې له مرګه په ايرو کې	چې په هو به يې دننډه رغلي تاوده وو

انساني چيغه

که هر خو زما خواني ده سره شوې
په لاسو کې مې کړی شور و فغان کړي
په توفان مې وېروي او نه پوهېږي
خوله به پټه هر گز نکړم که حلال شم
ماله مرگه ويروي او خنډ اراشي
دی زلمه بر جونه غواړي په ماتم کړي
له ماهيله د زړو حوصلو مه کړي
زه لا اوس هم لېونی او ارمني يم
دخه خامو ځنځيرونو زنداني يم
چې زه مخکې له توفانه توفاني يم
زه دخلکو يوه چيغه انساني يم
چې څه وېره به کوم چې قرباني يم
زه يوه نښه د بر جو دویراني يم
زه څپو په سراخيستی سيلاني يم

کابل - ۱۳۴۴۷۱۶

د مبارزې سر

کوز نشو ظالم ته په هېڅ توگه زما سر
هر خومره که گرم په وهو شو ستمگر
زه په جڼۍ آخور کې د چانه خورمه وربشي
نه د چا خر کېږم د بارونو نه کچر
زه که د چا خر شمه پښتو به شرمنده شي
ناري به را تو کړي په سپين مخ باندې هنر

کابل

بیا را ژوندی شوی په وطن کې استبداد
پورته کړی زلمیانو شور دخلکو دیوالی
بیا چاره سره شوې ده په وینو د جلا د
جگه کړی ناره په غرو رغو کې د جهاد

زموږ وطن به آزاد شي

هر آواز چې پورته زما له خولې شو په مستې کې
خوله را باندي ماته محتسب کړه په وهلو
دا د حق آواز دی چې نه مري نه غلې کېږي
کړي دې زاهدان تکل د خان دشرمولو
نه غي له رندانو شور دميني په توبو
غلي مستي نشوه په منصور کې له وژلو
سم شو پرون بيا دشور بازار ملا په کليو
ستړې شوله خوله مې دلا حول په ويلو
دا دانگريز سپی به له دې خلکو نه تم نشي
خو چې يې يو غاښ وي لا په خوله کې دچيرلو
مادی درولی په غيرت پرچم دخلکو
زړه مې دی نيولی هر لړم ته دچيچلو
باد دآزادی به دپرچم وزرونه خلاص کړي
خلک به ژوندي شي دهغه په رپېدلو
خور به شي هيبت زموږ دچيغو په وطن کې
مات به غنځيرونه شي له مټو او خنګلو
دا وطن به ښکلی شي، آزاد به شي، آباد به شي
خلاص به سي دشيخ او دشيطان له خورولو

کابل-۱۳۰۶ ر ۱۳۵۱

داغز يو لار

نه وزې له خولې نه مې بې ساهه ترانه
شرم د ساقې دې بې شرابو پيمانه
زه په دې تيارې کې يوې رڼا ته منتظر وم
اوس به ياران وگوري مستي دديوانه
لار ديار دوصل په گلانو پټه نه ده
اخلي په اغزو کې ازموينه زمانه
جار شمه، قربان شم سره يو شئ خورو خلکو
نه دې په وجود کې هيلې يو غړی بيگانه
نشته ځان ځاني کې مصلحت دلامبوزنو
سېل دحوادثو هسي غواړي بهانه

کابل

زما انتخاب

ماله دې نړۍ نه انتخاب که عشق دښکلو
شرم دې بلبل ته چې مين نه وي په گلو
زه په هر ذره کې دجانان تجلي وينم
ځکه يو شان څير يم سپين او تور ته په کتلو
دادزوندون دروې هسي نه دې چې گونگی شي
بوخت دې زاهد دخپل آبرو په خرخولو

د خلکو غیرت

نه به شي له تڼۍ د استبداده سره سم
نه غیرت د خلکو، نه زما لېونی غم
سر خو هغه سړي چې پې وړ د تېرو نه وي
زړه خو هغه زړه وي چې وړیت شوی وي په غم
مور به دغه خپله دنیا گي بله دنیا کړو
مات به شي دې لوبه کې سړو نه دستم
هیڅکله د خلکو د بنمنان تم کوی نشي
نه جادو د شیخ نه گوزارونه درستم
زه دهغي خاوري ند رشوی قرباني یم
یوه خوا یې آمودی بله پوله یې جېلم
نه ځي افغانان له نامحرم سره په لاره
رزم او بزم نشي دمحرم او نامحرم

کابل ۱۳۵۱ ر ۲۱۳

دلمر جونگره

اې دوړانگولورې داتیاره لاره رڼا کړه
اې د سپېدو خورې دغه توره شپه سبا کړه
زما په سپړه وینه کې داور گرمي خوره کړه
ماته ننه زړه کې یوه دلمر جونگره را کړه

دڅڼو جال

په چمن کې چې دې پړق دځندا خور شي
زما د زړه په کور کې گډه هیلو شور شي
چې دمخ ته څومره گورم هو مره سوځم
ما بد مرغ ته دې د وصال اوبه اور شي
په یوه موسکا دې عقل رانه یو ووړ
خدا زده څه به لا په ما بېچاره نور شي
لېوني په ځنځیرو کې فریادي شي
چې په منځ باندې دې جال دڅڼو خپور شي

کابل ۱۳۴۴ ر ۵

نوی یون

تاریخ څه دی؟ یو آواز دی
ازمويي زموږ غوږونه
چې کوي زموږ جامونه
تشوي زموږ عقلونه
ته یوه خپله نغمه سر کړه
اې ددغه زمان یونه
اې ددغه وخت مالې
اې ددې مهال مجنونونه
اې زمریه، اې پښتونونه

کابل ۱۳۴۴ ر ۷

د زمان خرڅ

خرڅی د زمان گرزي احمقان ورته اړم دي
داناو سره ځغلي، هر قدم کې په مخ لوېږي
يو باسي د زمان په توفانو کې د ژوند لاره
بل سپور دده په خټه په پټو سترگو پې تېرېږي
دنیا توره تياره ده د تيارو کسا نو لاس کې
ډېوې يې هغه څوک دي چې سوځېږي ويلي کېږي
هر باغ فتنه د عقل، هر چمن آفت د فکر
هر څنه د سنبل حلقه د دام ده چه غوړېږي
هر شرڼه □، هره نغمه، هره سندرې، هره لوبه
ځگروي دي او سېلي دي يا سلگۍ دي چې خورېږي
برېښنا يې غاښ چيچني د غمونو د باران دي
باران يې د غم او ښکې دي په ژوند باندې اوړېږي
د غرب ښکلي گلان يې د مشرق په وينو رنځ دي
د شرق ساده بلبل يې بويوي ترېنه تاوېږي
پېړۍ لکه پېړۍ چې درنه شوي يې بې حده
زموږ د ژوند له مال سره مجهول پلو خوځېږي
کېږه وېره روانه ده، موجونه يې وردانگي
بې درده مانوگان نه پې پروا کړي نه وېرېږي
اې عقله له مغرور انسان نه وکړه دا پوښتنه
دا ستا کاره مزلونه عاقبت چېرې رسېږي؟

داميد زرينې وړانگي

تورې وربځي کوره کوره پلنې پلنې
ترې وتلې دلمر ژيرې ژيرې ستنې
د بهار دزه لوگي کې ماته برېښي
دامېد زرينې وړانگې سرې بخونې
آسماني برېښنا به وځاندي بېد يا ته
که هر خو دورېځو سترگې دي ژړنې
لمر به خور شي د شپنو په تيارو تالو
په گلونو به شي پټې لوڅې ونې
اغزن غرونه، وچ لاشونه، سپرې دښتې
سم جنت به شي له خو کو تر لمنې
نااميد بزگر به وځاندي بېواکه
ناخاپي به ټولې ټولې شي چکنې
خو په ډېر افسوس به بولي ځوانې پېغلې
زما دژوند ترخې سندرې دا غمجنې

کابل ۱۳۴۱۱۵رر

د ژوند قصه

ژوند دهڅو درز مونو يوه قصه ده
د مرديو نامرديو په غوغا کې
گوره گوره چې فرصت درنه لار نشي
تش دځپټې او دخوتې په سودا کې

زمان تښتي

ما نه هسي بېوفا گلر خان تښتي
چې له زړه دمحتضر نه ارمان تښتي
گوره هومره افتاده او زبون نشې
چې له لاسه دې اختيار دخپل خان تښتي
د آسمان په مټ کې توان دوهو نه و
د برېښنا خنجر ته گوره عريان تښتي
ته لا کومې زمانې ته منتظر يې
زه يې وينم ورځې خوځي زمان تښتي
خو چې ته دا ليمځي کوڅو او باسې
زماله زړه دفریادونو توفان تښتي
په اسره به مطلوب در نشي په گوټو
ورپسې شه چې راغلی امکان تښتي
څوک به يوه او ښکه په ما او تا توی نکړي
خلک لارو هي په بېره جهان تښتي
تر گوزار دې قرباني شم لېر چټک شه
چې دنښې له ساحې نه لېوان تښتي

کابل ۱۳۴۱ ر ۱۵

اغزي او گلونه

دارنگين رنگين گلونه دبستان
چې اغزي دسارا مري او که گلان

پرېرډه پرېرډه چې بېرشي، لابرشي
لمر او تنده به دسختو نر معلوم کړي

کمزورې رڼا

د تياره ژوندون په لار کې زموږ دمخه
يوه ضعیفه ډېوه گۍ سوځي بلېږي
لاره ورو ووهی ملگرو باور نشته
دارڼا په اوسپلي باندې تېږي
زه يې وينم چې دهر قدم له زوره
لکه پاڼه دنسيم مخ ته رپېږي
په هر گام کې دشيطان دامونه يښي
هر لاروي ته خړوړي سپي غېږي
زه به ووايم دژوند خوږې سندري
خير که ژامي مې متېږي يا غېږي
تر هغو به دادمينې بلبل ساتم
خو دردونه دانسان په کې چغېږي
پروانشته که دالار توره تياره ده
ماته کانهي بوټي حال وايي غږېږي
کومه نښه چې منزل ته لوری ښيي
ماته لمر غوندې رڼا کړي او ځلېږي
اې زما دزړه تناکو په چودو شئ
عمر لنډ لکه برېښنا دی او تېرېږي

کابل ۱۳۴۱ ر ۱۱ ر ۲۸

حرکت

نغښتي حرکت کې فطرت لوی لوی قوتونه دي
ځکه هم مکان او هم زمان په خوځېدو دی
ته لا تر شپږۍ لاندې ویده په درانه خوب یې
ستور و ته یورپ کې بل انسان په خوځېدو دی
ته د سپلاډ لار کې پنډوې وزې او مېرې
زه وینم په غونډو کې باران په خوځېدو دی
خو مره افسوس راشي چې تاوینمه ویده یې
بلې خواته گورم درست جهان په خوځېدو دی
وباسه بېړۍ خپله ساحل ته چې زه وینم
بحر قهرجن دی او توفان په خوځېدو دی
ج□ شه، را بیدار شه هسي نه چې پکې دل شې
ځمکه که او به دي، که آسمان په خوځېدو دی
زه د بلبلانو او گلانو شاعر نه یمه
ماسره د شپو ورځو کاروان په خوځېدو دی
دانړۍ به مسته د شرابو په نغمو کمه
دو مره که تسل شم چې افغان په خوځېدو دی

کابل ۱۳۴۲ ر ۹۷

د پېړیو په بهی کې

سر دې پورته کړه له خوبه او بو یو وړې د تاریخ د تار ا کونو خپو یو وړې
پولاد نه شوې د پېړیو په بهی کې لکه څوځ داز موینو لمبو یو وړې

زه به ترڅو ژاړم

ناست يې ته سبا ته او زه وينم سبا درومي
گورې زمانې ته او زه وينم چې دا درومي
پرانيزه کوگل دې چې زه بلې لمبې در کړم
زه اوس ايرې کېږم دا اوږونه له ما درومي
مه څه هغې خواته چې دلارې اوږې نشته
سم شه هغې خواته چې دا ټوله دنيا درومي
عمر خو همدادې چې تېرېږي نه راگرزي
و خوځه که خوځې لکه ځل دېرېښنا درومي
زه به ترڅو ژاړم ستا په سر ته به ویده يې
او ښکې که درياب شي هم وچېږي او يا درومي

کابل ۱۲/۱۱/۱۳۴۲

دوينولار

ته د عشق په کارو بار کې فريادي شوې
ځوک چې لوبه دمجنون کړي فرياد نه کا
چې دوينو په لار ځي او نه درېږي
بيا دې هر خس و خاشاک ته بېداد نه کا

دا دحمکو غل

زړه مې له مکيز دهر دلبره سره نه ځي
پښې مې د دوران له هر بې سره سره نه ځي
زما بت شکن مټ چې گوزارونه درستم کړي
هيڅکله په جنډ له بې ځيگره سره نه ځي
دا زخمي وطن چې دمزدور په وينورنډ دی
نور په دغه لار له ستمگره سره نه ځي
نشته د کارگر له دې نظامه سره سوله
دا سپينه کوتره له اژدره سره نه ځي
خټ دسرمايي ته دپولادو خټک بويه
دالبوه په روغه له کارگره سره نه ځي
دا دحمکو غل، داخپهور، دغه دکلي خان
لاره دوروری باندې بزگره سره نه ځي
لید يې نېکمرغي دخواړو خلکو زغماي نشي
عقل يې په خير له بشره سره نه ځي
دا خلک نور پل له استثمارة سره نه ږدي
دا وطن يو گام له دې بربره سره نه ځي

کابل ۱۳۵۱ ر ۹ ۱۸

د عشق سندرې

مينې مجنون کړم بيا باني شوم
رگ رگ مې وايي د عشق سندري
ديار له ذوقه هسي فاني شوم
له دغه فيضه جاوداني شوم

زما تندي

چې راخوشي کړي آسمان کومه ډبره
په تندي مې راگوزار شي نابيره
لا زما په سر جنگي باندې شکمن دی
خه احمق دی دافلک دانا خبره
د زړه تاو به مې هېڅکله بهر نشي
که له غره سره ونه وهم ککره
که به يوه شېبه پې خونې يم مرد به نه يم
د ژوندون په کاروبار بې شور و شره
«له سپوږمونه يې لاشنه لوخړه خېژي»
چا چې موز سره وهلي ده ډغره
د سېلاب تر مستي جار شم چې وردانگي
دهدف په لور په لور او ژوره

۱۳۴۶ر ۵۱۷

زما شعر

اې زما غيرتي شعره که ته نه وای
که تالاره د مردۍ نه وی بنډولې
خدا زده څه به په ما کړل دې خپلو هیلو
په کوم ساز به مې د زړه نغمه وهلې
کومې هیلې کوم ارمان ته به ژوندی وم
چا به کښله د مظلوم په ننګ کې توره
چا به وې ساده بزگر ته چې راوینښ شه
سخت سفر به مې په څه آسانېدی شو
تنه یې اوتیارې شپې د دښمن وېره
چا به وې دغه مختور اسمان دې بل شي
چا به وې سپېره وطن دې گلستان شي
د وورو ویده برېښنا به چالیدلې
چالیدې شوي د زمان ساده افق کې

مابه چا سره ژړل دا خپل غمونې
مابه څرنگه پالل د زمرو پلونې
مابه چاته لوڅول خپل ارمانونې
کوم رباب به جگول زما غږونې
څنگه څنگه به مې وړل د غم بارونې
چا به کړل په ظالمانو گوزارونې
ستا په وینو رنگینه دارباب خونې
نیغې لارې، ښويي پرېښي، گړنگونه
بې وسي او ځوروونکې منزلونې
ترې دې واورې د وینو بارانونې
پې خواړه دې شي ببر ببر گلونې
چې سبا به ترې کوز پرې تندر ونې
سور وطن، سور مستقبل، سره هدفونه

کابل ۱۳۴۲ ر ۲۱۵

نوی عاشق

نجونو ما پرېزدی چې رسوا کېږم
نوی عاشق یم بې حیا کېږم

ماله دې گرمو شونډو نه ساتئ
له واکه وزم بې پروا کېږم

جوالي ته

زړه مې راته وايي چې تپوس و کړم
خنګه دي دوند بارونه خنګه دي؟
ته چې کړی ورځ دا جوالونه وړې
خنګه دي، دملا در دونه خنګه دي
زړه چې دې له لورې نه بېواکه شي
بيا د پيلاوو بويونه خنګه دي؟
شپې چې وړی پرېوزې په لاندې غولي
دا د بد مرغی خوبونه خنګه دي
بيا چې دې ماشوم له تبې وژاري
دا د غم او رنځ سازونه خنګه دي
ته چې بې دې ژوند ته مجبور کړی يې
بيا د دې نظام خوندونه خنګه دي

کابل ۵ر۸ر۳۳۴۱

اسیر انسان

زمان درياب دی، جهان گرداب دی
مينه خپه ده، هجر تالاب دی
ددې پياوړو په های وهو کې

انسان اسیر دی ، ضعیف حباب دي

ښځه

خوک ده دا بېباکه چې وهي لاره دزړونو
اخلي دمخ آب په تازگی کې له گلونو
موج يې دوښتانو خپروي برېښنا دتورې
ول يې دپېکي کړۍ په پښو کې د عقلونو
عطر دکاکل يې دشاعر دژوند سندره
شور يې دبنگړو دلېونو دفریادونو
اوبښکې يې په سترگو کې غمي دمرغلرو
شونډې يې خندا کې سرې سکروټې دالونو
رنځ يې دچشمانو داسمان لاجيري خونه
شور يې په سینه کې دکیهان دپروازونو
چم يې په جلوه کې دهوسیو درغونو
سام يې په نظر کې لکه باز دلوړو غرونو
عشق يې دانسان دژوندانه دبقا لاره
غېر يې مدرسه دنوابغو دفکرونو
ښځه یوه نغمه ده د عشقونو دخوبونو
ایستې ده فطرت دژوندانه له ربابونو

کابل ۱۳۴۳ر ۷/۱

دعشق زور

نن مې ګو ګل کې بيا شور ماشور دی
رګ رګ مې خوځي وجود مې سوځي
د زړه بلبل مې سوی پــــه اور دی
عشقه نور بس که معلوم دې زور دی

فريادي نفس

که هر څو تر څه رازونه زړه کې ساتم
د کام مينه راته وايي وايه وايه
ډېر دردونه مې د زړه په کور کې پټ کړه
اوس نو سوځي راته وايي بڼايه بڼايه
که هر څو يې خوله راماته کړه په سوکو
فريادي نفس مې حال بڼيې له ورايه
که مې ګوته مستبد ته کړه نشوه
تېز نظر به مې خطا نشي مه عايه
زه په سترگو کې حال وايمه تېزبين ته
په بڼو کې ولس ته بڼايم خپله رايه

کابل ۱۳۴۱/۱۱/۲۲

زما شپه او ورځ

يارانو ګورئ مينه مې سوځي
ساز د غمو مې رګو کې خوځي
خلک په شپه کې يواځي ژاري
زه په شپه ژاړم، سوځم دورځي

درز مونو پر لور

په زړه کې مې له درده فریادونه نه ځایېږي
ځان اچوم خپوته نور صبرونه نه ځایېږي
زموږ سيني دظلم په خنجر سوری سوری دي
په دې زخمي سينو کې نور زخمو نه نه ځایېږي
لبنتي دخپلو او ښکوبه بحرونو ته ور سم کړو
په غېږه دلبنتي کې توفانونه نه ځایېږي
په سرو لمبو کې لامبي دويتنام غښتلي خلک
دوينو په تالاب کې خو خوبونه نه ځل ږي
مزدوره ماتوه يي، سوځوه يي، ورکوه يي
په پښو دآزادۍ کې ځنځيرونه نه ځایېږي
داڅوک وايي چې دام دی، تور تلک دی او کړی دي؟
په اور دانقلاب کې تور دامونه نه ځایېږي
ور دانگۍ په زړه دنيا بې مزده مزدورانو
دې کار کې نور بې ځايه تدبيرونه نه ځایېږي
زړه دنيا کړۍ وړانه، دازړې ککړي ماتي
په دې زړو ماغزو کې نهضتونه نه ځایېږي
گرېوان ته يې لاس وړه چې داڅښتن داسيرانو
وسله په ځمکه ږدي نور ټينگارونه نه ځایېږي
په زړه کې مې خو ځېږي دجگړو دريابونه

سینه کې خوملگرو دریا بونه نه ځایېږي
اخیستی یم په مخه د رزمونو هوسونو
لا رباسیه سنگر ته هوسونه نه ځایېږي
لامخکې د لایق زړه د وطن په مینه سوی
دده په زردشت زړه کې نور اورو نه نه ځایېږي

کابل ۱۱/۲/۱۳۵۵

د بوسې سوال

مسکه شوله، وړانه شوه، په شارانه روانه شوه
نه يم پوهېدلی چې په څه رانه ستومونه شوه
چا سره چې نه پېرې په ژبه عاشقي کوي
مينه دې ناکامه، تلو سه دې لاهانه شوه
ما ويل نجلۍ يې؟ بنا پېرې يې؟ که ملکه يې؟
دې په خنداوې «ني پني مايو» (۱) خرامانه شوه
اې دققاز حورو زه له لري نه راغلی يم
يوه مساپري ده بل ځانگړې راته گرانه شوه
يو واري مې وکه په تفليس کې د بوسې سوال
شونډوته لانه وه رسېدلي پنبېمانه شوه
زه څه پوهېدم چې بنا پېرو کې به مې کلی شي
مېنه مې سپېره دپلار کوډله مې ويرانه سوه

تفليس - گرجستان ۱۷ ر ۷ ر ۱۹۶۴ م

(۱) روسي جمله ده، معنا يې داده: «نه پوهېدم»

د جنګه سنگر

د دنيا په زړه خونه ته گډه شوی نوی شوريې
د زړه نظام په کور کې لگېدلی نوی شوريې
ته مضمون يې، ته ژوندون يې، ته سمون يې، ته قانون يې
ته هادي د نهضتويې، اې کارگره ته لانور يې
په زړه دنيا وړدانگه تر گوزار دې قرباني شم
تر گوزار د قرباني شم، تهدنوي جهان موريې
د بورژوا دا گردی خېټه نه مېرې نه ډکېرې
داله خاورو که ورډ که ته يې مرگ يې ته يې روريې
ته توفان يې، ته سېلاب يې، ته هادي د انقلاب يې
ته د دغه جنګه سنگر يې، ته د دغو هيلو کوريې

۱۳۵۱ ر ۲۱۱

د رسوايي شوق

هومره مې مست کړه چې بې پرواشم ساقي همت کړه گوندې رسواشم
کاشکې مستي مې له پښو خلاص کړي د يار محفل ته په سترگو پښو را شم

زموږ ژوند

چې را بیدار شوم، جوگه ددار شوم
دهر ناولي دسترگو خار شوم

داژوندون خه دی، دخوب لیده دي
دیوه بیداره فریاد په جـرم

دمینې نا کردې

را یادېږي بیا دمینې نا کردې
گېر چاپېره رانه تاو دي سرې لمبې
په سپېرو خبرو خه کېږي زاهد ه
ماته مه کړه دا بې خونده داسرې
که هر خویې پا کوم چاره یې نشي
له لېمو مې را روانې دي چینې
یار که هر خه په ما کاندې واک یې خپل دی
بیا به نه کوم رقیب ته دا گلې

کابل.....

که حسن نه وای

که مینه نه ای ژوندون به خه و
زما دمستیو جنون به خه و

که حسن نه وای مضمون به خه و
که دغمونو تجلي نه وای

مروریا رته

راخه پخلا شو مـرور یـاره
مرگ به په خپله جلا کـړي لاره

دوه ورځي روندی رايه چې هېر کړو
ترخه يادونه دغم ناتاره

د توفان بچي

خه له مې رابولئ سيل دگلو ته
زه خو چېري نه يم دسلطان بچي
ما دتوفانو خپو ته واچوئ
غواړي توفانو نه دتوفان بچي
تالنده چې غږ کړي دی مستي کوي
دا دترميو دباران بچي
نشي په قفس کې پاتېدی نشي
دغه الوتونکی داسمان بچي
شرنځ دزولنو دژوند سندر ده
نازي په ځنځير کې دزدان بچي
سربه يې کوز نشي سر کشانو ته
ځان ته که څوک وايي دافغان بچي

پلخمري ۱۹۶۴ر ۱۳۴۴

خوڼي سترگې

په خوڼي سترگو دې وخورلم چور
ته دلبريې، که قاتل يې، که تور بور
هر خندی دې زما له عمره سره رنځ شو
خال د شونډو دې دسوي زړه ناصور
ته مې ويني تويوه پروايې مه کړه
زه پيدايم له ازله هسي سور
چې نه سوی وي او نه داغ وي عاشق نه دی
هر سرباز به يو نشان لري ضرور
ما په خوب کې مچولې پښيمان شوم
عاشقي له سړي يوسي سم شعور
بي له عشقه ژوندون خوشي خو سلگي دي
يا يوه لوبه چې نه رنځ لري نه نور
خومره پراخ دی دود او دين د عاشقانو
ورته يو دی که گلزار دی که تنور
زه به سر له خپله ياره قرباني کړم
پرې به نه بږدم خپلې مينې کې قصور

کابل ۱۳۵۱ ر ۴۱۸

انقلاب راروان دی

راروان به موج خون شي زه پوهېږم
حاکمان به سرنگون شي زه پوهېږم
د وطن دهرې لوتې په خاطر به
هر زلمی لکه مجنون شي زه پوهېږم
کوم ارمان چې د مزدور په زړه کې خوځي
په وطن کې به قانون شي زه پوهېږم
سل فرهاده یې په هر کاني اخته دي
دا وطن به بېستون شي زه پوهېږم
ماتي او بنکې به په سترگو دمجنون کې
تالابونه د جیحون شي زه پوهېږم
دادن ورځي زمری چې موز ته گواښي
پمن سپی به د پرون شي زه پوهېږم
اوس ویده بازار په غرو کې راوینښېږي
تسلي به مې جنون شي زه پوهېږم
دا چې زه یې ستومان کړی د تیارو یم
دغه شپه به سبا وون شي زه پوهېږم
لمر به خور شي د شپنو په تیارو تالو
بريامی به زموز یون شي زه پوهېږم
دا دخان له لاسه وړان او ویجاړ کلی

د زیر کښو به کمون شي زه پوهېږم
دا وطن چې ستمگرو تحقیر کړی
انقلاب به یې مضمون شي زه وهېږم

کابل ۱۸/۴/۱۳۵۱

غزل

خو مره لوی عذاب دی د عشق اور ته زړه نیول
اور ته زړه نیول اور قیانو ته خندل
هر چېرې چې جگه کړي خوبان نار د سټي
ندی دود د عشق دخپلي وینې سپمول
نه اخلم په عشق کې زه له چا کسات د سولو
نه ځي له جامو وینې د بل په وینو ولل
زه یې د غمونو په اورو نو کې لا هو کړم
ځکه مې تمامه شپه په اوښکو کې لمبل
زما زړه د غمونو یو ناپای آتشفشان دی
نه یې شته بل کار یې له اورو نو غورځول
زه به له دې اوره خپل داوښکو امبل جار کم
نلرم افسوس دی له دې پورته بل بدل

کابل ۳/۹/۱۳۵۱

گرداب

دچا او بنکې، دچا آه، دچا خوناب دی
راروان مې په خبرو کې سپـلاب دي
په موجو يې لنگر مه ژده بې خبـره
گوره پام که داسا حل نه دی گرداب دی

پر غلو شاهدان

دپه وینو آباد شوي تعمیـرونه	دامو تړي، داباغونه، داقصـرونه
دچا غلا، دچا تېری، دچا ظلمونه	دابه و سپړي یوه ورځ دخلکو مخکي

داوښکو سپلا ب

عشق په لېونتوب کې واک دسر راڅخه یووړ
زړه مې په گردش کې یوه نظر راڅخه یووړ
زهد مې سپر که دھوسیو ھوسو ته
چا دسترگو جنځ کې دا سپر راڅخه یووړ
صبر مې پالنځ کې دھجران په اور دو شپو کې
اوښکو په سپلا ب کې دا بستر راڅخه یووړ
ماوې دزړه ور به ښایسته ووت ته خلاص نکړم
نجونو په مستی کې دزړه ور راڅخه یووړ
زه آزاد مارغه په لوړو غرو به الوتمه
غېشو دښو یې بال او پر راڅخه یووړ

غزني

لندن ته پوښی

موږ وې دلته دې سو کال وطن ودان شي	د پېړیو خارستان دې گلستان شي
ټول کامونه دې گلان ددې بستان وي	دا وطن دې سم آزاد افغانستان شي
ولس دې خلاص شي دفرنځ له چاکرا نو	دانگرېز صوبه دې بیا پښتونستان شي

لندنې ټوپۍ په سر پنجابى راغلى
دا يوهوچ دى دلندن تغيير به نشي
ټول افغان ملت په يوه ژبه نارې كړې
وي دا سيمه بايد ټوله پاكستان شي
بايد لري له نقشې افغانستان شي
دامحال ده مگر ټول جهان ويران شي

د بڼخې ژړا

مه مې خندوه نارينه نه يم دخندا
زه يوه نار ه يم دغمونو د دنيا
ستا په زندانو كې مې پېړۍ پېړۍ ژړلي
نشته راكې توان نور دغمونو د ژړا
زه دژوند جوهر، د عشق ډېوه، دانسان مورومه
تا كړمه نانو كه دشيطان دمشغولا
كله دې اسيره دځنځيرو كړم دزرو
كله دېكړيو كې بندي كړم دطلا
دازما په لاس كې كړۍ نه دي اټكړۍ دي
زما دغوږ لښتۍ دوينځيتوب دي برالا
زما دسرو پېزوان دغلامۍ دذلتونو
زما دغاړې هار مهار دظلم دى دتا
ما دآزادۍ يواځي نوم دى اورېدلى
ژوند مې شولوكى ددې عنقا په تمنا
زه په ټول تاريخ كې ملعبه ستا دشهوت ومه
يا يوه تحفه دستمگرو درضا
كله به چې خرڅه شوم نانز كه كنيز كه وم
پښې به مې شوې ماتې هر ظالم ته په نڅا

لري له همخولو، له وطنه، له ملگرونه
سترگې به مې پوچې کړې غمونوپه ژړا
لاره د هوس کې هر فاسد د پټکي گل کړمه
ځای کې دعزت بیا بې عزته دهرچا
ستاشوه، اميري شوه، که ميري شوه، که خاني شوه
زما شو، که آفت شو، که ذلت شو که بلا
اوس راسره مات کړه دتاريخ دا ځنځيرونه
ايسته که له لاري تور دامونه دجفا
زه دانسان موريمه، درنه يم، آزاده يم
دا د بندگۍ زولنې لري که له ما

کابل ۱۶ر ۱۲ر ۱۳۵۱

غزل

مینه ددلیبر زما په سر لوبې کوي
زړه یې رانه وړی په ځیگر لوبې کوي
زه یو بندیوان دتورو شپو دژوندانه وم
زما په تورو شپو باندې سحر لوبې کوي
کله چې یې شور د خندي خور شي په مستي کې
زما په سره وینه کې شرر لوبې کوي
هله چې له سپین مخه چاپېر که هار دزلفو
تور ورېځ خوره شي او په لمر لوبې کوي
داسې خپه نشته چې د عشق هوس یې نه وي
شور د لېونتوب په بحرو بر لوبې کوي
زه آزاد مارغه وم ترانې به مې ویلې
عشق مې اوس په ښولو وزر لوبې کوي
هر چیرې چې جگه کړي لایق پیاله دمیو
یار په جام کې ویني په ساغر لوبې کوي

کابل ۶۹۷۹ ر ۱۳۴۷

درستم لار

نیمه شپه راوخته کوټې ته یوه نجلی
پاکه لکه گل اورمنده لکه هوسی
ملا باندې یې خوړنده دخنو توره توره
شونډونه یې سره برېښنا خوره دخونکاری
نبض دخوانۍ یې خوځاوه کمیږي په تن کې
هسي چې بهېږي سپینه ورېځه په سپوږمۍ
تي یې په زانگو داوسلو کې ښکته پورته
هسي خوځېدل لکه په موج جوړه هیلۍ
غېږ یې پرانستلې لکه گل دسبا باده
خوله یې له خندانې ډکه کړې وه مستۍ
سترگو ته یې میو و ورکړی رنځ دویڼو
لېږ راغونډې شوې، تنګې شوې، خندلې
راغلله ورو ورو لکه درنه بېړۍ ساحل ته
تللې له خپل واکه مستانه او لېونۍ
ورانې له خندا شوه وې یې گوره لېونیه
نه به تل ځواني وي، نه شراب او نه شهۍ
وتړه کتاب شیشه راواخله دشرابو
ځغلي زه یې وینم یو په بل پسې گړۍ
نيسه مې په غېږ کې هسي نه چې خوب مې یوسي
وړی رانه واک دی دشرابو بیخودی

ما په شر مېدلي آواز وويل افسوس دى
نلرم توفيق ستا دلبانو د گرمۍ
زه دو چو د بنټو لمر و هلى پونده يمه
چېرې وچ اغزى، چېرې د گل تازه غوتۍ
شرم راته برېښي چې دې خوله په شونډو کېږدم
خاري مې دولس سترگې لايوه گوله ډوډۍ
زه لا روږدى نه يم په محفل د ښاپېريو کې
خېژي مې له زړه نه لافرياد د غريبۍ
نه ښايي رستم ته چې روان شي دمجنون په لار
زه يو مبارز يم چېرې زه چېرې شهي

تو کيو ۱۵ ار ۱۰ ۱۹۶۳

افغان پردیس په کاباره کې

مست شو یو افغان د «تو کیو» په کاباره کې
غېږ کې یې یوه پېغله لکه پاڼه د گلاب
سریې لگولی و دده په سینه باندي
زړه یې و سپارلی هوسو ته د شهاب
ده یې په دوو تیو لگولې وې منگولې
یښی یې قمار کې هم جنت و هم ثواب
منځ د کابارې کې یو محشر و دنخواوو
ځني نخېدل، ځني لوېدل، ځني خراب
تاو تر سپینو مټو حریرونه دلو کیو
تاو تر سرو شرابو تور سیخونه د کباب
شپه به نیمایي وه چې وریاد شوه خپله مېنه
ونغاړه دردونو، تې چاپېر شواضطراب
غوږ ته یې نیردې شول بیا دلوري فریادونه
یو وره اندېښنو ترېنه نېشه دمی ناب
ج □ شوله خپل ځایه نجل یې پرېښوده مستی کې
ورک شو ترېنه لوری د حساب او د کتاب
سترگې یې د اوښکو سپلا بونو کړلې پټې
یو ورله د مینې دنیاګی ترېنه سپلاب

تو کیو ۲۹۲۳م ۱۹۶۳م

پیغام

ای دجاپان خلکو ماراوی پیغامونه دي
ستاسي جزیره ته زما دغرونو سلامونه دي
پورې له بحرونو، داسیا دزړه په خونه کې
اوسي افغانان ترېنه تاو شوي اوچت غرونه دي
دقهرمان قوم اوږد ماضي لري، تاریخ لري
ډک یې له مېړانو دهر عصر کتابونه دي
چا چې پورته کړي په اشیا کې دتېري توره
دوی ترېنه غوڅ کړي ورمېړونه او لاسونه دي
زړه یې دزمرې، نظر دبار، یرغل یې تندردي
وړي فاتحانو ترې لحد ته ارمانونه دي
خاوره دغیرت ده ترېنه جار شمه لوگی شمه
ثبت یې په هر گام کې دتاریخ انقلابونه دي
ماله هسې خاوري دجاپان غیرتي ولس لره
ځان سره راوړي دوروری تازه گلونه دي
دا گلونه څه دي دوروری برابری بوټي
دا دافغانانو ددې عصر شعارونه دي
موږ له نړیوالونه دوستي غواړو وروړي غواړو
ځکه مو پرانستي هر ملت ته دزړه ورونه دي
شرم دی انسان ته چې جنگېزي له خپل وروړ سره
هر شاخکي دوینو کې فتنې دي، آفتونه دي
واړه سره یو دي، سره ورونه دي، ملگری دي
ټول بشر یوه ونه، ملتونه یې ښاخونه دي
توکیو ۲۸/۸/۱۹۶۳

والوتمه والوتم ، دغرو له خو کو والوتم
راغلم دخپو او توفانو سمندرونو ته
ستر جیحون مې پرېښود چې ټکری خوري له غرو سره
ځان مې که گوزار د سمندرو ټکرونو ته
زه وم الوتونکی دکمرونو، لامبوزن نه وم
باز ومه دغرونو توفان راوړم دریا بونو ته
نه لري او نه لري دغرونو نېشه نه لري
هر خومره چې څیر شمه اوږدو د ساحلونو ته
هره ورځ فوجي ته رسوم دهندو کش سلام
وړمه دلویانو پیغامونه پیوندونو ته
یو وخت کې غوږ پري دفوجي او هندو کش گلان
یوبه سم گلونه د چاپان خپلو گلونو ته
جوړې به غونچې کړم دفوجي له سلامونو نه
کې به بډم غونچې دخپلو غرونو قدمونو ته
یوبه سلامونه دبزگرو شم بزگرو ته
گوا کې درناوی دپاکوزونو پاکوزونو ته
جوړ به دگېشاد زلفو تار نه ربا بونه کړم
وبه بنیم دود د ولسونو ولسونو ته

تو کیو ۱۹۶۳ر۸۲۵

د جايان سبا وون

په جاپان باندې چې خورشې سباوون
زماله زړه نه را چاپېر شي موج خون
هرې خواته چې خوځېږي دلمر لوني
لارو هي زما په زړه يا په لمون
نه په دود سره پوهېږو نه په ژبه
ناهيلى ده ثمره زما ديون
ماوې نن به گوندې راشي زما كورته
سره پوه نه ووراغلي وه پرون
پاس په سترگوبه مې كېنوي كه پوه شي
جاپانى زما دمينې په جنون
دلته لري دجاپان په جزيرو كه
را چاپېر دى غم دخلكو دژوندون
يا به سرو رباندې كېږدمه پوهېږم
يا به ودروم په پښو ويده پښتون
له ځيگره مې دوينو فوارې ځي
چې را ياد شي خپل ځوانان هغه جبون

نيكو. جاپان ۱۹۶۳ ر ۱۹۶۳

انتخاب

په لمبو لمبو اورونه دشبـاب
ما هرڅه له خپل وطنه قرباني كړل
را كې مړه شول د هوډونو په حساب
هم دغه و زما د عمر انتخاب

ما هېر کړه

ما وې نجلۍ لير.ه ستنه شه ځکه
خدا زده چې بيا سره پيدا کړ د لې
د گولو خانگه را کړه شوه په ما
په سوې ساينې ويل ولې ولې ؟
ما ويل با زيمه دلورو غرونو
آخربه الوزمه پوه شوې گلې
زه يم د غرو د دريا بونو نه يم
بېځايه مه کوه دا هلې ځلې
د غم وړيځې پې خورې ورې شوې
لکه ماشوم يې راته وژلې
ته خوبه والوزې د غرونو به شې
چاته پرېږدې دغه ما غمځلې ؟
ما ويل هو د ژوند تقدير دي دغه
غم د مردانو ، مرد د غم دی نجلې
زه يم د غرو د سمندر به نشم
څه و کم بېلې دي دېر خو تلې
رانه چاپېر دي د وطن خوبونه
د غرونو مينه مې دو کاږي ولې
زه هم ، وطن لرمه ولس لرمه
ماته په لار دي ډېرې سترگې هلې
وزر مې سوځي د پرواز په هوس
گرزېدی نشم اور مې اخلي تلې
هېر که ما هېر که ، لکه هېر خوبونه

خدا زده چې بيا سره پيدا کو دلې!
تو کيو ۵ ر ۱۰ ر ۱۹۶۳

اې زما وړانه وطنه

د سوچي (۱) په سا حلو کې را په یاد شوې په فریاد شوم
ای زما بد مرغه ولسه ، ای زما وړانه وطنه
دلته ژوند دی ، دلته خوند دی ، دلته شور ، دلته نشاط دی
حوري گرزي ډله ډله ، هیڅوک نشته بې مینه
په دې ښکلو ښکلو سیمو دانسان لاسونه خوځي
غرونه شنه ، باغونه سره دي ، ټوله ځمکه ده چکنه
هره پیغله چې تېرېږي ، یوه لیلا ده یوه دنیا ده
که را غبرگه یوه ورمه شي ، ته واراغله له ختنه
تور دریاب لوني ځگونه ، ساحل اخلي ټکرونه
سپین مرغان وړ باندې ښوري ، شنه فضا وړ باندې پلنه
د دریاب دزی په شگو پیغلې نجونه کتار ناستې
هسي لامبي لکه بطي زده یې نه وي الوتنه
هریو موج چې را پیدا شي ، سر را ج □ کړي بیا په شاشي
خپې تللي دي له واکه ، کړي د نجونه گوږنه
څوک لمبېږي ، څوک نخېږي ، څوک خواله کړي یو تر بله
څوک را گرزي په باغونو ، څوک گلان وړي له چمنه
د تمام ساحل د پاسه ، د موزیک خپې خورېږي
ځوان روسي کمپوزر وړی دامیدان له بتهوفنه (۲)
په فضا کې یو ځای شوی بوی د عطرو له شرا به
په خپو کې یو ځای شوی تور دریاب له سیمین تنه
څوک ږنگېږي ، څوک جگېږي ، څوک جوړه ځیني یواځي
د چالېڅه ، د چا غاړه ، دیوه لاس د بل لمنه
د چا شونډې په شونډانو ، د چا زلفې په چشمانو

آزادي ده ، کامراني ده ، خوګ له چانګه پوښتنه
مګر زه غريب تنها یم، نه نخیرم، نه خوګ بیا یم
نه د کار یم، نه د ښکار یم، نه مې زړه شته نه مېینه
که نېشه شم که ګوشه شم، رايادېرې درته سوځم
درته سوځمه در جار شم، اې وطنه بې خښتنه
د سوچي د ګلو سور رنځ، سرې لمبې دي راتاوېرې
نه آرام شته، نه قرار شته، په ګر زاپه کېناستنه
زه د کوم زخم دوا شم، زه د چاپه تسلا شم
ستا په کار کې واک وتلی، هم له سره هم له تنه
نه چا بوتی در کې شین که، نه چا جوړ درته ماشین که
حاکمان کوي حکمونه، تاجران کوي شکونه
په ځنځیرو یې تړلی، په سمو مویې لړلی
دود دې وزی له چمنه، څوځ دې خېژي له سمنه
په کابل او په زابل دې، د نفاق او رونه بل دي
لور خپل مور ته په زړه غله ده، زوی له پلاره کړي وهنه
خوګ ناروغه خوګ په لوزو، خوګ په ورزو، خوګ په سپرو
ټول ژوندي دې بې پرتو ګه، وایره مړه دې بې کفنه
نه ورشو شوه د ښځلیو، نه پټي شول د لښتیو
نه شپونکي موږ شو په غوښو، نه بزګر موږ شو له نغنه
ستا د پاک آسمان دلاندې، ټول جهان ویران ویران دی
ټول جهان ویران ویران دی، زه به کومه سمومه
زما دې لوړه وي په مینه، دافغان په پاکه وینه
نوی زړی به رسیږي، زما په وینو به شي ونه
ګام به واخلمه میدان ته، سر به کېږدم امتحان ته

ستا په لورې به در ځمه ، که شي لار دستنو ستنه
ستا ویده به را بیدار کم، ستا لار ورکي به په لار کم
ستا د غرو ویده بازان به، را اوچت کم له دمنه
اور به بل د آزادۍ کم، بیا په خپله به پتنه □ شم
خپل ژوندون به ترې قربان کړم خود به کړم د عشق مننه
تر هغو به لاس وانخلم خو په غرو کې دې رڼا شي
ای زما غریبه ولسه ، ای زما وړانه وطنه

سوچي ۱۱ ر ۶ ۱۹۶۴

(۱) د تور سمندرگي په غاړه دروسيې يو ښار

(۲) بتهوفن (۱۷۷۰-۱۸۲۷) د جرمني د کلاسيک موزيک يو ستر مصنف .

مايا کوفسکي (۱)

په مسكو كې د گور كې د كوڅې خوا كې
مايا كوفسكي درېد لى لكه غر
ملټونه دشورا ورته ولاړ دي
غوړولى ستر مسكو ورته وزر
خپل هدف ته هسي ځير دى ته به وايي
په بنكار نښتى دى دوزي باز نظر
هومره دروند هومره ډاډه په ځاى ولاړ دى
لكه ونيسي خوشحال خټك خيبر
چې كلونه خو تېرې دي لويېزي
زمانه ورباندې نلري اثر
پخپل يون كې يې آسمان له گروې ونيو
له تقدير سره يې وواهه ټكر
په حرمت مې مغزى هېچاته كوز نشو
مگر ده ته مې كوزېزي مغرور سر
په عالم كې يې د سولې پيغام خور كه
ورورولي ته يې راوباله بشر
مگر ته اې ستر انسانه، اې شاعره
تابه ستايي خو شاعر شته خواثر
خو دنيوي ستا پيغام به ژوندى ساتي
ستا اشعار، ستاسرودونه، ستا هنر

زماله زړه را اچتېزي داچې وايم

مايا کوفسکي درېدلی لکه غر

مسکو ۳۷ ر ۱۹۶۴

قلندر شاعر

بیا د زمانې ډمې اخیستی نوی چن [] دی
لاس کې یې نیولی د بادې په ځای کې بن [] دی
بیا په غرو رغو باندې خور شوی د بهار نسیم
غور نه مې چاپېر د جنکو د زلفو زن [] دی
چا باندې چې لگي دراتلونکې پسرلي نسیم
دغه زوړ جهان پې د زندان په شاني تن [] دی
سین چې له ډبرو سره سروهي په لاره کې
نبیې په ښکاره چې حرکت پخپله جن [] دی
زه د شلم قرن قلندر غوندې شاعریمه
زما بوسه په ټولو جنکو باندې قلن [] دی

کابل ۲۵ ر ۱۲ ۱۳۴۵

د سبو پېټی

لاره کې موټر په يوه بېوزله ماشوم راغی
ووا هه موټر له ځايه لس گزه گزار شو
ودرېد گړندی لکه خونې لېوه پس ته
راغی ترافیک یو څه مبلغ ته تمه دار شو
يوه شپېکۍ وروسته ماشوم خلاصې کړلې سترگې
ودرېده، بې واره په ژړا او په کوکار شو
ماوې گوندې ژاړې خپلو وینو او زخمونو ته
ده ناڅاپي پرانیستلې شونډې په گفتار شو
څه شوه خدای دپاره هغه زما دسبو غوټه
پلار به مې پې مړ کړي که خبر زما په کار شو
کله چې يې سترگې په پاشلو سبور اغلې
هڅه يې وړ وکړه بيا په ځمکه راگوزار شو
وېرېرېدېدې گوتي په خاپوړو ورنېرېدې شو
غېر يې ترېنه تاو کړه په سبو باندې هوار شو
وينې يې لښتې شوې په ماشوم صورت يې راغلې
توی شوې په سبو، دسبو پېټې يې خونکار شو
ما چې په ژړنو سترگو وليده دالـوبه
زړه مې له نړۍ او نړيوالو نه بېزار شو
يو په بېکسۍ کې وړۍ مري دموتېر پښو ته
بل په بېکسۍ کې خلک وژني او سالار شو

اې په زرو مستو لير. را کوز شئ چې دا فقر

ستاسي د چرچو په قيمت خلكو باندې بار شو

کابل ۱۵ ر ۱۳۴۳

له زمانې سره یوځای

تښتې شپې او ورځې زېږي نوې زمـانې
ځغلي زما له خولې ورسره سمې تـرانې
لېږم له هر گام سره لښکرو ارمانونـو
ساتمه راتلونکو ته درزم نشـانې
لوېم لکه باد د سباوون ديار په زلفـو
غواړم ماتولو د ځنځير ته بهـانې
هر آواز چې جـا څو دمر دانو له مړۍ نـه
رېږدي يې له زوره زړې شوې بتـانې
راشي چې د ميو دريا بونه راروان کـړو
نوي ياران نه مستوي دغه ميخـانې
ځغلم د زمان له قافلو سره په مخـه
ودي کړي رقيب خه يې چې خوښه وي کانې
سرکه رانه پرې شو ما بېخشلی دی په جنـا څو
نکړي سربازان له د بنمنانونه مـانې
لري کړه صياده داعبث دامونه لـومې
زه يرغلي بازيم روږدی نه يم پـه دانې
هرې زلزلې سره په غرونو دوطـن کې
زما د زده له اوره پورته کـېږي زباني
مه يې وپروه لايق دسر په سودا نـدی
هسي خدا يرو غواړي سربازی ته بهـانې

کابل ۱۳۴۵ ر ۹ ۲۹

بولله دپسرلي هر کلي ته

غرونو باندې پلنې شوې وريځي دنيسان
مځکې باندې اوري مرغلي دباران
مستشول بيا چرونه په نغمو کې دزرکانو
خوځي کتارونه بيا دزانو په کسمان
هره ترانه چې د درياب له خپو وزي
پو کړي په بېخانه دنيا گي کې نوی ځان
خاندي په ډبرو خراغونه دلاله
وزي له سپرو خاورو گلونه دريخان
سپين گلان په شنه مرغه کې برېښي زماله سترگو
شپه کې دمستط ده شنه اسانکې کهکشان
هر شاخکي دوينو مې لمن لمن گلونه شول
رگ رگ کې مې خوځي دشعرونو بلبلان
ورېځې چې کتارې شي دغرو په ديوالونو
ته وايي چې خوځي په افق کې سپين وښان
شور چې شي دتالندې غوړو ته هسي رسي
ځغلي په اسمان کې يرغلگر جنگي اسان
سم شول په سارا باندې دگلو چپاوونه
وخاته په ترو دريدي گلو سپايان
غشي دلمر اوري له کړ کيو دوريو
شنې زرغونې واخيست له رستم خخه کمان
جوړ کړل پسرلي له نسترن نه سپرونه
وايسته له تېکې سوسن توره داحسان
ورېځې په افق کې سرې سکرو تپي شوې داور

تاو شوه استالف نه سره لمبه دارغوان
سپين دواورې الوزي دغرو له سراو ږيري
زور چونغر بدل که لمر دمينې بيا په خوان
تالو کې خورې شوې د شپونکي د شپېلي خړيکې
بولي طبيعت ته گوشه گيره شاعران
رسي دبزگر ستومان ږي گي ته نوې دمه
خوځي په رگو کې د شپانه نوې ارمان
اوبنکو د باران ته د بربننا خوله خندني شوه
زور جهان تکرار که د اضدادو امتحان
ويلي الماس خاخي د تا کوله غوڅو خانگو
گلو ته نذرونه د شرابو وړي رزان
ته اې زما ياره ولي گرزي لري لري
راشه چې سيندونه د خنداوو کو روان
زه به دخپل ږه بلبل راضي کمه چې در شي
خير که په سينه باندې دې رپي دوه بازان
جار به دا بلبل ستا د بازانو تر مستي کم
جوړ به بل دده له فريادو کمه جهان
وخانده چې وسپري غوتی ماشومي شونډې
وناخه چې مست شي هم زمين او هم زمان
ما باندې خوره که يوه خيمه د تورو مشکو
يو ځلي خواره که په پالنډ زما زلفان
ږه که دې د بنکار مينه لري زما دلبره
غشي دېنو زما سينې ته که نشان
مه گوره اوبو کې هسي نه چې ستاله مخې

ډوبه زما دمینې دنیاګۍ شي په توفان
ماله دې ساړه قابله و باسه دورځو
مست مې که، بېخود مې که، قربان مې که تر ځان
شور را که، گداز را که، قدرت د سربازی را که
ماته هم طبیب شه، هم دارو شه، هم درمان
ومې مننه، زړه را که او یار دتورو شپو مې شه
مې شه، پیمانه شه، زمانه شه، زما ځان
ومې سوځه، ومې رټه، خاوره دسارامې که
کاشکې سپېلنې شم او له تاشمه قربان
گل مې که، بلبل مې که، شانه دخپل سنبل مې که
او یاره! له خپلې بېدردي یمه ستومان
داسې بېدردي چې سوځي سوځي مې هلو کي
داسې بېدردي چې سړوي زما فغان
داسې بېدردي چې زما له مینې سره لوبي
داسې بېدردي چې زغمای نشي عاشقان
یو ځلي دې سترګې زما په زړه که هسي خښي
واورم فریا دونه کې دننه دانسان
هله به بیا و بولم دژوند خوږې سندرې
و به شرنگومه جرسونه دکاروان
سمه به گرمي کړم دنغمو په مړو اړو کې
مست به کم سیندونه سپېره غرونه به لږزان
ور به ماتو زړونو ته پیوند کمه دهیلو
ور به مړ او وهیلو ته گرمي کم جاودان
متې به مې روغي کم له تېرو دپولادو

سر به حادثو ته کم داو سپنې سندان
دې لوڅو پټو کې به خواره د عشق گلان کمه
خپل ښکلي وطن ته به جهان کمه حیران
شپوله به د گلو په عطرو کې لېونۍ کمه
بېل به کم دوریو له رمې څخه لېوان
اوري به خوښي له کاني کاني، بوټي بوټي
سم به شي له هیلو د زلمو سره زمان
یو به سي سیندونه له دې غرو سمندرونو ته
زموږ دورو رولی او دیو والي داستان
مست به سمندر شي له تودو بشارتونو نه
و به نخوي په تورو تلو کې کبان
بیا به د خپو هاتیان ورولي په غېږو
و به خوځوي زموږ په فخر کې توفان
هله به ومانا کامه او ښکې مرغلرې شي
هر داغ د سینې به مې یاقوت شي درمان
هره ترانه چې د لایق له خولې نه وزي
وايي حماسه د عظمتونو د افغان

کابل ۱۳۴۱ ر ۱۷

بولله دوطن په ماتم او پرتم کې

بيگا خوب کي را بنکاره شوه دخوشحال دمنډو سيمه
 له لېمونه مې روان شول په خپو خپو روډونه
 اوراخي سي و شنډليو د مردان په پولـه پولـه
 اورېدلې ترې سکرو تې، جگېدل ترې نه دودونه
 د پنجاب له تورې خولې نه، شنې لوخړې غړوسکه غړوسکه
 توپېدلي پېښور ته، وې يې نيسـه اي پښتونـه
 هره ونه فريادي وه، چې زه سوځمه زه سوځم
 له هر وره هرې کړکۍ نه، چاپېر شوي وو اورونـه
 د وطن په شنه لمن کې، په هر باغ او هر چمن کې
 بهېدل د اور سينونه، جوړېدل کې تنـرونه
 د پښتون په برخه جنـ شو، خپل وطن ور باندې تنـ شو
 دننگيا لويه کور راغله، د لوتمارو چپاوونه
 دمير ويس مړۍ ته لارې، د گرگين خوني منگـولي
 د غوتې هيلو ته سيخ شول، دخزان ساره بادونـه
 دايمل په غيرت خاندي، د پنجاب د غلام سترگې
 د بابل له نغري باسي د پښهون عصمتـه جو نه
 دلنډي له سينې وزې د غضب تکې سرې کو کې
 دخيبر په زړه کې اېشي د پيريو کساتونه
 د پامېر په خو کو خاخي د الماس له تورو لوبنکې
 بله نشي له دښمنه ماتو و به غلافونه
 دهېلمند دخپو وښي، له غضبه گوښي گوښي
 سره غعلي لکه ورېځې، سره اوړي لکه غرونه
 ابا سين چې لا اسير دی، پښه ترلي په ځنځير دی

اوس تر زغرو لاندې ناڅي، جقوي تور خنځيرونه

دابه کله پای ته رسي داو موږ د پېغور عمر
دابه کله رالنه پري داو موږ د کور غمونه
دابه کله رانه پري د غليم د ظلم باري
دابه کله پورته کېږي داو موږ سره بيرغونه
دابه کله پای ته رسي د پښتون ناپايه چيغي
دابه کله تما مېږي دا کيږي د سترې مزلزله
دابه کله پای ته رسي داو موږ د خلکو منډې
دابه کله اوچتېږي دالو بدلي ټيټ سرونه
دابه کله راپارېږي داو موږ د غوسې تريخي
دابه کله راپاڅېږي داو موږ خړه غيرتونه
دابه کله راتولېږي، تروطنه به جارېږي
دا د دښتو د لمر سوي، دا د غرو رغو پسونه
خو به دغه تور پنجاب وي، زموږ په وينو به سیراب وي
خو به دوی وي او حکمونه، خو به موږ او زندانونه
خو به دغه مودودي وي، ورسره به مردودي وي
خو به داملا او ملونه، خو به دادم او دامونه
خو به دغه پېښور وي، پښتنو ته به سقر وي
پنجابي ته به جنت وي، پکې جوته او جامونه
خو به دغه اباسين وي، له غمو به يې زړه شين وي
خو به دې جنگي خيبر ته ورپه برخه وي شرمونه

اې د لو ننگو ککړو! چېرې خاورې شوي د خاورو

د خوشحال په شناختو گريزي داورن □ دزوی اسونه
دتاریخ مېرني چېرې؟ تبغ یې کوم، لښکریې کوم دی
دافغان په نامه چېرې، هغه خغا سټې او ننگونه
گرمي تللې ده له لمره، پښتو تللې له خیبره
په تیرا راخوړې شويې، سړې شپې ساړه کلونه
په دې خاوره کې گرمي وه، په دې خاوره کې مستي وه
په دې خاوره کې نغري وو، په دې خاوره کې دودونه
له اټکه تر چتراله اوس ختلې سا له سیمې
نه یې ژوند شته په هلو کې، نه یې خوځنده نبضونه
اوس چې دلته کوم پښتون دی، ښه مریی دی ښه زبون دی
نه یې زړه کې عشق دتورې، نه یې سر کې هوسونه
داچې لوړې یې شملې دي، دکلدارو یې اسرې دي
دافغان په نن □ څوک نه کا، نه جنگونه نه مرگونه
اوس دبست په تاق کې خوب کا دساراسترې گیدرې
دزرنج په شگو ناست دي دوحشي لېوه پلونه
اوس دغور په غرو کې ور کې دغوري زمريو خالي
اوس دبلخ خاورو خوړلي هم یما هم یې توغونه
دمحمود په ښار خوره ده دتاریخ دمرگ پر ستنه
نه پیلان، نه یې لښکرې، نه ارم، نه یې رمونه
په بامیان دآسمان سترگې تکی سړې لاله غضبه
دبودامخ پسې توري لا داوښکو غورځنگونه
دچونغر په لمن ورکه دکوشان ددور نښه
موتی خاورې ټول ښارونه، څو سکروځي ټول قصرونه
بر دغور دغرونو غاړې، بې غروره بې سروره

جام له شرمه خوړند کړي هریرود ته خپل غوږونه
غرجستان چې ویرانه ده، کې ویده لا زمانه ده
شرمنده لوړو بادوته، دبا بادغرو سرونه
بدخشان لوړې وژلې، انسان وړی، حیوان وړی
خه که غرونه یې سره زر دي، خه که که تېرې یې لالونه
اې آزادو خلکو خه شوی؟ هوډ موخه شو، نن ☐ موخه شو؟
کوم دي کوم دي یرغلونه، چېرې چېرې مرچلونه؟
کله کله به ناره شي، تکه سره به تاتره شي،
داتک لمن به سره شي او آزاد به شي مریونه؟
دا جنگي مارغان به چېرې، خوروي دبري زیري
دا آسمان به کله پوښي دا ورونو درمندونه؟
دا به کله راڅرېزي دغضب دتوفان ورېځې
دا به کله ترې اورېزي سرې سکروتهې تندرونه؟
دا به کله کاني چوي، دا به کله غرونه خوځي
دا به کله تکه سره شي داسمان دانیلي خونه؟
دا به کله غېشي ولي تر برېښنا چټکې گوتې،
دا به کله تورې باسي دپولادو مړ وندونه؟
دا به کله لاره وزی درانه جهان پرلوري
دا به کله پخلا کېږي رټل شوي ارمانونه؟

اوس خو و خوځه له ځایه چې داور لمن ته رسي
په نغري نغري دې اوري دپیږیو لعنتونه
ستا دتورې باچا خان شو دپنجاب دخندي خلی

ته لاڅه ته منتظر يې نور به څه وي دلتونه
که اورنځۍ دی که فرنځۍ دی ، دواړه يو دي، وایړه يو دي
که ایوب دی که بوتو دی دهماغه څره غوږونه
توره و باسه له تېکې چې رینبتونی یې باور شي
ستا په ننځۍ او په مېړانه ، ستا په توره اې پښتونه
هره لاره ورته نيسه ، هره تیره ورته څاره
هر گودر ورته گرداب که، هره ورځ ورته کلونه
باندي ويې شلوه خېټې، ترېنه ويې باسه سترگې
پې ورويې څپه ژامې، پې ورمات يې که غاښونه
سمه غر ورته سنگر که، ناپایاو ورته گودر که
پرېکوه ترېنه لاسونه، غوڅوه ترېنه سرونه
هر قدم ورته درېږه، هره لوبشت ورسره وژنه
چې په مخه ورا داسي دپړيو تاړاکونه
دکبرونو کنډولۍ يې تورو خاورو کې نسکور که
چې راپرېوزي له مستۍ نه، چې را کوز شي له جنونه

زه دې خپل وړه ته حیران یم، دې بې وسه وطنپال ته
ته به وایې اجاره دي ، ددې ټول وطن غمونه
دشاعر زړه خو شاعروي حسن غواړي شراب غواړي
جوړوي په تصور کې دخپل خوښې جنتونه
کله رغړي پاس په ورېځو، د سپوږمۍ د شودو جام کې
یا دیار په توده غږ کې په سر اړوي اورونه
دشاعر دنیا خو هسي یوه رنگینه دنیاگی وي

دا په تاوولي رالام شول ټول دردونه او رنځونه

اې وطنه زما تنه دادتا دمينې کار دی
چې راسم يې کړه کوگل ته دادوينو سپلاوونه
ته زما د عمر خوند يې، ته زما د زړه خاوند يې
ما گاللي ستا لپاره څه چې دي ټول کړاوونه
ما چې هر چېرې خندلي په مستې کې ستا له شوقه
زما خولې ته راسم کړي ظالمانو خپل سوکونه
ما چې تا باندې ژرلي، ټولو سپو راته غپلي
ستا په سر راته خبرمه دي د سپکياوو تعذرونه
که هر څو په تا ځورېږم له دې ځوره نه مېږم
ستا لپاره يې زغمای شم څه چې دي ټول کړاوونه
زما په ټول وجود خورې دي ستا دمينې دلمر وړانگي
زما په پله پله کې بهېږي ستا دمينې شرابونه
ستا نسيم د لوړو غرونو ځان پو کې زما په تن کې
ستا د دښتو د باران بوی مستوي زما رگونه

دا وطن دې تل آباد وي، دا سنگر دې تل آزاد وي
پکې خوځي دې ورېځې، کې بهېږي دي سينونه
پکې پلنې دې رمې وي، پکې ډېرې دې گلې وي
کې دې څرې سور کې وښې، کې دې ځغلي سپين اسونه

کې دې بنورې دلمروړانگې، کې دې ناڅې دگل خانگې
کې دې ځلې رنې پرځې، کې دې مست وي شنه رودونه
د آسمان خول دې رنگين وي، دبېد يا خادر دې شين وي
لنگوتې دغرو دې سپين وي، سور انسان سره هدفونه
توره ورېځ دې نقاشي کا، مسيحا دې جما شي کا
زمر دې فرا شي کا، رشک چين دې شي دښتونه
دافق لمن دې سره وي، په دې غرونو دې خوره وي
کې دې الوزي بادونه، کې دې پاتي وي يادونه
دا يادونه د ننگونو، دا يادونه د جنگونو
دا خورې ورې کلاوې، دا اوچت اوچت برجونه
دا د سپاندو بوي بېد يا کې، دا د نجونو شور په وړا کې
دا جلگې جلگې ملکونه، دا هوار هوار رغونه
دغه جگې جگې ترې، دغه غرونه دې وېرې
دا بهان بهانده لږې، دا خپان خپان خوړونه
دا په واورو پټې شو کې، د غروب د لمبونو کې
دا ځنځير ځنځيري غاړې، دغه نېغ ختلي غرونه
دا غونډۍ غونډۍ د خاورو، دا پوتې پوتې د شگو
دغه څوړې څوړې تيرې، دا پورې پورې کمرونه
دا د تالندو سندرې، د زليو ——— رغلرې
دا ببر بېره بوتې، دا حشي وحشي گلونه
د سپوږمۍ په ښکلې شپه کې، د چوپياوو په سينه کې
د وښانو کاروانونه، د شپيلو آوازونه
دغه شنې بخملي ښېڅې، دا په غرو څپرې ورېځې
دا چمن چمن گلونه، دا رنگين رنگين لاشونه

دا سندر پرې د پوتيو، دا شفتلي د پتيو —
دا لښکري د غوتيو، دا بخمل بخمل چترو نه
دریدی توفان په راغ کې، د گلاب مستي په باغ کې
دا دنیا دنیا رنگونه، دا دریا دریا عطرونه
دغه ښويي ښويي پر ښې، پې خورې د بېښنا کرښې
په ډبرو کې پړقونه، په پړقو پسې ټکونه
همدغه زما وطن دی، ځما ځان دی ځما تن دی
له ده بل زما اورونه، له ده رنځ زما عشقونه
دی رڼا زما دسترگو، دی طاقت زما دغبرگو
دی زما د ژوندون شومه، له ده روغ زما فکرونه
له ده جوړه زما وینه، زما ژوند او دده مینه
له ده پلنې دا سندرې، له ده پورته دا شعرونه
له ده جوړ زما بنیاد دی، هم مې پلار هم مې اولاد دی
ده ویده کړه اجدادونه دی به روزي اولادونه
خو ژوندی یم دی مې کوردی، بیا چې مړشم دی مې گوردی
زما تن ده له تنه، زما هډه دده هډه ونه —
زه که سایمه که تن یم، سر تر پایه د وطن یم
زه وطن یم، زه وطن یم، زه یې سین، زه یې موجونه
خو همدی زموږه مل وي، د نجات ډېره به بل وي
دی قوت زموږ دمنډو، له ده جگ زموږ غږونه
زه همدغه قبله ستایم، دا لمنځمه دې ته پایم
دا وزر زموږ دهڅو، پې ژوندي زموږه زړونه
د «لایق» د سینې اوره خپل نغري کې لېونی شوې

ودې نه ښوول نړۍ ته، د وطن د زړه داغونه
لا کيږ. دی هغه کيږ. دی دي، چې پي تېرې سل پېړۍ دي
پېڅول لا دوزغنو، د کوچي لاهغه خونه
دا انسان بايد آزاد شي، يو ځل وځاندي او شاد شي
داهېر شوی بايد ياد شي، ظالمان شي سرنگونه
لا گالي يې له ناکامه، له آگاه تر انجامه
دړانده آسمان ځورونه، د کانه حاکم ظلمونه
دغم ځلي بايد وران شي، پې ورسم ياغي توفان شي
وحشي خان عاجز انسان شي او هوار شي لوړ تر جونه
د کال له لوېشتي لوېشتي، شي دزور کمبله ټوله
شي ټا ټوبی دبزگرو، بزگران شي سره ورو نه
دغنمو طلايي سين، دملاک دزړه هلاک شي
يو ځل وځاندي بزگر ته داسور سين سره يې موجوده
دکښتو په سره درياب کې سمه ساواخلي داسوی
شېبه وغوروي لمر ته خپل آزاد تن او هلونه
د موگرو په تياره لار برېښنا وغځوي مزي
په نامېندو زړو خواره شي داميد زرین وزرونه
د بزگر دژوندون ځاله ډوبه ډوبه شي خوښۍ کې
پکې ډک شي تش جامونه، پکې تش شي ډک خمونه
داویرجن ماښام برات شي، داغمجنه ورځ اختر شي
په دې وچو دښتو راشي دشنېليو دريا بونه
دجوار ډوډۍ لنده شي دعزت په سپينو پيو
ليږ روښانه شي لېږ پا که د پېړيو ره خونه
زيار ايستونکې را بيدار شي، په رازونو خبر دار شي

همغوی جوړوي لارې، همغوي باسي پلونه
هر پاشون يې آبادي ده، هر غورځنګ يې آزادي ده
هر آواز چې رااو باسي، غورځوي تور زندانونه
له دوی بل چېرې چې اوردی، له دوی جګ چېرې چې شوردی
پې توده فضا دځمکې، پې رانه واره ښارونه
دوی ضامن دآزادی دي، معماران دآبادی دي
په دوی گرم سنگرونه، په دوی ښکلي نهضتونه

کابل ۱۳۵۳ر ۴م ۱۵

د زردشت د ښار پسرلی

بياد بلخ په شنه ور شو کي، دلاله په درمندو کي
ده ور کړې لېونو ته د بهار ساقي بلنه
بيا بان خوله خوله دی، د تازه باران له اوبنکو
د وړمو سپېڅلي سين کي، د غوټي جامه نونه
غوړولی په سارا کي بهار فرش درنگينه وو
زړه ځمکه ځوانه شويي هر قدم چکن چکنه
د بخدي په کنډوالو کي گام په گام د گلو شور دی
شرنگوي د گلو پانې د عاشق نسيم لمنه
ورېځي گل شي بيا سنبل شي د مار مل د غره په ټنډه
ريدي خېژي په بامونو، خاتول وزي له دمنه
له رنگين افق نه اخلي جا دو گر ما شام مچکي
په پستو پستو وړمو کي عقل وړي له عقل منه
لمر چې کوز شي ډوبېدو ته به وايي د اور توپ دی
يا عاشق زړه د غروب دی، راوتلی دی له تنه
يا د سرو گلو له موجه رابغي راپورته کړی
د وفا په وينو لژند خپل ياغي سر له کفنه
ته به وايي له آسمانه اورېدلي سره گلونه
يا مجنون ده غوړولې په شنبليو خپله ينه
يا سره توره د چنگېزه ده راوتلې بيا له ټپکي
چې خوتېږي زړې وينې په بخدي کي لاتر ننه
يا لمبه دنو بهار ده دلاله په اوغلو کي
يا زردشت په سجده پروت دی په سکرو ټو کي دننه
يا سرې وړانگې له جنته يزدان لوني پر گلونو

يا توى شوى پر جهان دى جهنم له اهرمنه
دسرو گلو شاته ښکاري د البرز بخملي ناوې
لکه پېغله چې پرته وي د وصال په سره پرستنه
پاس له خو کور او شېوه دي تورې ورپېڅې ږنگې ږنگې
لکه پرې چې ږدي په تيو خورې خنې شل کلنه
په بېديا کې سره خاندي سپين گلان له سرو گلانو
په باغو کې لاس تر غاړه بنفشه له ياسمنه
شنې غونډۍ په گلو ډوبې، پې خورې زېري پتارې
ته به وايې زېر قيطان دى دپسرلي په شنه چينه
په دې ښکلي شنه وطن کې، ددې خاورې په لمن کې
کاښکې گل د بيا بان وای يا دشنو درو يوه ونه
يا باران دپسرلي وای اوړېدای په تزيو څو څو
جگېدای له هره څو څه دغو تيو يوه ونه
په درياب کې يوه خپه واي يا په ورېځو کې لمبه وای
دغو مړو ته مې ښوولای د ژونديو څو څېدنه
جگي جگي ساقي راکه، سره اوړونه مهيا که
مرور يار را پخلا که، چې پې وچښو يو څو منه
ورکوه يې ورکوه يې، مستوه يې مستوه يې
خندوه يې خندوه يې، له سپېدو تر ماخو ستنه
تښه دځم اوړونه، تودوه ساړه جامونه
چې داځې شپې يونسي، سور ارمان له ارمانجنه
چې دميو په مستۍ کې دا جهان لمبه لمبه شي
چې دسرو گلو په سين کې دافضا شي سره بخونه
چې دسر له سودا خلاص شي سودايي دتور و زلفو

چې د عشق په سوي اخته کا دمطرب سينه دننه
گوندي نوي کړي تارونه د زړه رباب په ستوني
گوندي سر کړي په نغو کې يوه نوې ازموينه

بلخ ۱۲ر۲ر۱۳۵۴

Get more e-books from www.ketabton.com
Ketabton.com: The Digital Library